

ملکی تاریخ میں پہلی بار 2 ہزار سے زائد الیکٹرک گاڑیاں کراچی پورٹ پہنچ گئیں

کراچی (لیبر نیوز کامرس اینڈ ٹریڈ یسک)
ملکی تاریخ میں پہلی مرتبہ بالواسطہ شپمنٹ کے
ذریعہ 2 ہزار سے زائد الیکٹرک گاڑیاں کراچی
پورٹ پہنچ گئی ہیں، جس کے ساتھ ہی آٹوموبائل کی
باقاعدہ درآمدات کے لیے اس جدید بحری سروس کا
باقاعدہ آغاز ہو گیا ہے۔

خصوصی بحری جہاز ' ایم وی گراند ' شنگھائی کراچی
پورٹ پر واقع کے جی ٹی ایم ایل پر لنگر انداز
ہوا، جہاں کرینوں کا استعمال کیے بغیر گاڑیوں
کو ریمپ کے ذریعہ براہ راست رائیو کر کے نیچے
اتارا گیا۔

وفاقی وزیر بحری امور جنید انور چوہدری نے اس
پیشرفت کو پاکستان کے میری ٹائم اور لاجسٹک شعبہ
کے لیے اہم سنگ میل قرار دیا ہے۔ انہوں نے کہا
کہ کنٹینر شپنگ کے مقابلہ میں یہ طریقہ انتہائی
تیز اور سستا ہے جس سے عالمی کلین موبلٹی اور
جدید شپنگ کے میدان میں پاکستان کی صلاحیتیں
مزید مضبوط ہوں گی۔